

TÍÐINDI

SAMBAND
JÁKUP MØRK
JAKUP@SOSIALURIN.FO
TLF. 341800

Koyrikortið á fløgu

Árni Andreasen hevur framleitt eina fløgu við nágreiniligari frágreiðing, ætlað fyrst og fremst teimum, sum skulu taka koyrikortið av nýggjum

KOYRIFRÁLÆRA

Leo Poulsen
leo@sosialurin.fo

Nú er hjálp at fáa hjá teimum, sum hava fingið koyrikortið fráðømt. Árni Andreasen, koyrilærari, hevur framleitt eina fløgu við frágreiðing til teirra, sum skulu taka koyrikortið av nýggjum.

- Tað er soleiðis, at um tú missir koyrikortið, so er tað ikki eitt krav, at tú skal til ein góðkendan koyrilærara

til nýggja undirvísing. Tú kanst bara fara upp til nýggja roynd, sigur Árni Andreasen.

Og her er tað, at nýggja fløgan kemur inn í myndina.

- Nú kanst tú í frið og náðum sita heima í sofuni við einum góðum kaffimunni og lurta og læra – ella rættari endurfríska – tað, tær nýtist at vita fyri at taka koyrikortið av nýggjum, sigur Árni Andreasen.

Tað eru nakrar orðingar, sum tú skal duga, tá tú tekur koyrikortið, og hesar verður gjølla greiddar frá á fløguni.

- Eg havi havt ein følara úti, og eg haldi eg kann siga, at fløgan fær eina góða móttøku, sigur Árni Andreasen, sum longu í næstu viku kemur við einari



nýggjari fløgu, sum serliga fer at snúgvá seg um vegkrossar og vegstrikur.

Hendan fløgan, sum nú er á gøtuni, varar í 55 min-

uttir, og kann fáast til keyps í handlunum.

Árni Andreasen, koyrilærari, við einum nýggjum hugskoti: Koyrikort á fløgu

Mynd: Álvur Haraldsen

DEILDARLEIÐARI TIL RAKSTRARDEPILIN Í FT SAMSKIFTI

Vilt tú slóða vegin og skapa framtíðina saman við okkum, so er tað júst tær, vit sóknast eftir

FT Samskipti leitar eftir nýggjum deildarleiðara til Rakstrardepilin.

FT Samskipti er eitt livandi og fjølbroytt arbeiðspláss í stóðugum vøkstri, har góðir møguleikar eru fyri persónligum og fakligum avbjóðingum í einum mennandi umhvørvi.

FT Samskipti mennir, marknaðarførir og selur tænastrnar, sum Føroya Tele veitir fyrirkom og einstaklingum. Rakstrardepilin hevur ábyrgdina av øllum tekniskum loysnum, sum FT Samskipti bjóðar. Rakstrardepilin er settur saman av eindunum Teletøkni, Datatøkni og Vinnutøkni, sum hava tilsamans 20 starvsfólk. Ein

bólkaleiðari er í hvørjari eind, og hann hevur ábyrgdina av dagliga rakstrinum, starvsfólkaviðurskiptum og fíggarligu stýringini í eindini.

Avbjóðingin

Tú skalt sum leiðari tryggja miðvísan framburð í Rakstrardeplinum. Slóða fyrri og seta í verk tøkniligar framkomnar tænastrnar við tryggum rakstri og høgum tænastrustøði. Tú hevur yvirskipaðu leiðsluna - alt frá strategiskum málum til rakstrar- og fíggarstýring.

Vangamyndin

Vit ímynda okkum, at tú hevur viðkomandi, hægri útbúgving, royndir í starvsfólkaleiðslu og royndir í at leiða verkætlanir. Framskygni og virkisfýsni eru dygdir, ið rakstararleiðarin hevur, og sum eggja starvsfólkum og bólkaleiðarum at arbeiða undir frælsi og ábyrgd. Rakstararleiðarin hevur evnir at standa á odda fyrri tøkniligari menning uttan at drukna í tekniskum smálutum.

Umsókn og starvsviðurskipti

Starvið verður sett skjótast gjørligt. Løn og starvstreytir eftir avtalu.

Fleiri upplýsingar um starvið fáast hjá Jan Mortensen, stjóra í FT Samskipti, á tel. 243301 ella á telduposti jmo@ft.fo. Eisini ber til at venda sær til starvsfólkadeildina á tel. 303030.

Umsóknir við CV og prógvum skulu vera Føroya Tele í hendi í seinasta lagi 22. februar 2008. Viðmerkt á brævbjálvan "Deildarleiðari til Rakstrardepilin".

Føroya Tele

Starvsfólkadeildin
Postsmoga 27
FO-110 Tórshavn

Føroya Tele er ein fyrirtøka í stórum vøkstri, sum eftir fáum árum hevur ment seg til eina effektiva og nútímans fyrirtøku, ið er kappingarfør á øllum økjum. Vit hava sett okkum fyrri at menna nýggjar tænastrnar og bjóða føroyska marknaðinum bestu tænastruna og nýggjastu tøkna. FT Samskipti er dótturfelag í samtakinum Føroya Tele. Í FT Samskipti starvast 100 fólk, og fyrirtøkan tekur sær av marknaðarføring, sølu, tænastru, kundarøkt og samskipti við privat- og vinnukundar hjá Føroya Tele.

FØROYA TELE